

## انڈیا انٹرنیشنل اسلامک اکیڈمک کانفرنس

انڈیا اسلامک کلچر سینٹر، نئی دہلی انڈیا، ۸-۹ اکتوبر ۲۰۱۶ء

### ایس آئی او۔ ایک تعارف

اسٹوڈینٹس اسلامک آرگنائزیشن آف انڈیا (SIO) ایک متحرک اسلامی طلبہ تنظیم ہے، جو ملک کی ہمہ جہت ترقی اور تعلیمی ارتقاء کے لئے کوشش کر رہی ہے۔ اس کا مقصد طلبہ اور نوجوانوں کو الہی ہدایات کے مطابق سماج کی تشکیل نو کے لیے تیار کرنا ہے۔ ایس آئی او تعلیمی پالیسیوں کو جدید طریقے کے مطابق زیادہ سازگار بنانے کی کوشش کر رہی ہے۔ اس تنظیم سے وابستہ طلبہ اور اسکا لرس کی ایک عظیم تعداد علمی، فکری اور تحقیقی میدان میں اپنی خدمات انجام دے رہی ہیں۔

ایس آئی او کا ماننا ہے کہ ہر طالب علم سماج اور معاشرہ کے سامنے جواب دہ ہے اور اس کو اپنی جواب دہی کا احساس ہونا چاہیے۔ وہ تعلیم اداروں، یونیورسٹیوں، اسکولوں اور کالجوں میں پہنچ کر طلبہ کو ان کی ذمہ داری کا احساس دلاتی ہے۔ وہ چاہتی ہے کہ طلبہ سماج میں مثبت تبدیلی لانے کے لیے جدوجہد کریں۔ ایس آئی او اپنے وابستگان کی ہمہ جہت ترقی کے لیے اپنی پالیسیوں کو الہی ہدایات کے مطابق مرتب کرتی ہے۔ مختلف تعلیمی محاذوں پر ایس آئی او کو کا۔نجوبی محسوس کیا جاسکتا ہے۔ اس کا مقصد ایسے لوگوں کو ایک پلیٹ فارم پر جمع کرنا ہے جن کے پاس کوئی روشن وژن اور بھر پور مشن ہو۔

## کانفرنس سے متعلق

تعلیمی میدان میں اسلام کی جو واضح اور روشن قدریں ہیں انھیں پروان چڑھانے اور ان میں تحریک پیدا کرنے کی غرض سے ایس آئی او آف انڈیا نے ایک بین الاقوامی اسلامک اکیڈمک کانفرنس (IIIAC) کے انعقاد کا فیصلہ کیا ہے، جس کے پیش نظر تین مقاصد کی طرف لوگوں کی توجہ مرکوز کرانا ہے: (۱) علم کلام (۲) مختلف تشخصات: قومی ریاست، سول سوسائٹی اور اسلام (۳) تہذیبی مباحثے: مقاصد شریعت کی روشنی میں۔

اس کانفرنس کو کامیاب بنانے کے لیے ایس آئی او مختلف محققین اور اسکالرز کو مدعو کرے گی جو ان موضوعات پر اسلامی نقطہ نظر سے روشنی ڈالیں گے اور ان کی ان اہم موضوعات پر رائے جاننے کی کوشش کی جائے گی۔ اس کانفرنس میں اس بات کی بھی کوشش کی جائے گی کہ مختلف مکاتب فکر کے اہل علم سے استفادہ کیا جائے اور ان کے افکار و آراء کو سمجھنے کی کوشش کی جائے گی۔

یقیناً اس سے ہمارے ذہن و دماغ کو وسعت ملے گی اور سماج میں کام کرنے میں آسانیاں پیدا ہوں گی۔ اس کانفرنس میں ہمیں عالمی نام و ردان شوران اور محققین سے بھرپور استفادہ کرنے اور ان سے ہمیں بہت کچھ سیکھنے کا موقع ملے گا۔ علمی و فکری میدانوں میں آگے بڑھنے کا حوصلہ ملے گا۔ امید ہے کہ آپ اس کانفرنس میں شرکت فرمائیں گے اور اسے کامیاب بنانے میں ہمارا بھرپور تعاون کریں گے۔

## مرکزی موضوعات

### ☆ اسلامی علم کلام

- × اسلامی علم کلام کی بنیادیں
- × اسلامی علم کلام کے مباحث
- × علمی روایت میں سیاق و سباق کی اہمیت
- × تحقیق اسلامی تناظر میں

### ☆ مختلف تشخصات: قومی ریاست، سول سوسائٹی اور اسلام

- × مسئلہ قومیت پر نظر ثانی: شہریت کا مسئلہ
- × قوم اور قومیت: حقیقت اور افسانہ
- × امتیازات کی شکلیں: نسل، ذات، جنس اور اقلیتیں
- × اسلام کا تصواری آزادی: مختلف پہلو اور امکانات
- × جدید تناظر میں از سر نو مباحث: امت، خلافت، اسلام ازم، کثرتیت اور قومیت

### ☆ تہذیبی مباحث: گفتگو مقاصد شریعت کی روشنی میں

- × قانون اور اخلاقیات پر غور و فکر
- × ترقیاتی اخلاقیات: اسلامی تناظر میں
- × سائنس اور ٹکنالوجی: نظریاتی اور عملی مضمرات
- × جامع اقتصادی ترقی
- × اسلامی فقہ: جدید مباحث